

21-01-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ పురుషోత్తమ సంగమ యుగములో పురుషోత్తములుగా అయ్యేందుకు పూర్తి పురుషార్థం చేయండి. వీలైనంత ఎక్కువగా స్మృతి మరియు చదువుల పై గమనముంచండి.”

ప్రశ్న:- పిల్లలైన మీరు చాలా గొప్ప వ్యాపారస్థులు. మీరు ఎల్లప్పుడూ ఏ విషయము పై గమనముంచి ఆలోచించాలి?

సమా:- ఎల్లప్పుడూ లాభ, నష్టాలను గూర్చి ఆలోచించండి. వీటిని గూర్చి ఆలోచించకపోతే ప్రజలలో దాస-దాసీలుగా అవ్వవలసి వస్తుంది. తండ్రి 21 జన్మల రాజ్య వారసత్వమును ఏదైతే ఇస్తారో దానిని పోగొట్టుకుంటారు. కావున తండ్రితో పూర్తిగా వ్యాపారము చేయాలి. తండ్రి దాత. పిల్లలైన మీరు సుదాముని వలె పిడికెడు బియ్యమును(అటుకులు) ఇస్తారు. విశ్వరాజ్యధికారమును తీసుకుంటారు. .

ఓంశాంతి. పిల్లలు ఇక్కడ కూర్చున్నారు. ఇది ఒక స్కూలు. ఇది సత్సంగమేమీ కాదు. మీ ముందు మహంతులు, బ్రాహ్మణులు లేక సన్యాసులు ఎవ్వరూ లేరు. స్వామి కోపగించుకుంటారేమోనని భయపడవలసిన విషయమేమీ లేదు. భక్తిమార్గములో ఎవరైనా సాధు సన్యాసులను ఇంటికి పిలుచుకొని వస్తే, వారి కాళ్ళను కడిగి ఆ నీరు త్రాగుతారు. కానీ, వీరు తండ్రి కదా! ఇంట్లో పిల్లలు ఎప్పుడైనా తండ్రిని చూచి భయపడతారా? మీరైతే వారితో కలిసి తింటూ, త్రాగుతూ ఆడుకుంటారు. సన్యాసులు, గురువులు మొదలైనవారితో ఎవరైనా ఈ విధంగా చేస్తారా? అక్కడ రోజంతా గురూజీ-గురూజీ అని అంటూ ఉంటారు. ఇక్కడ అలా చేయకూడదు. ఇక్కడ వీరు తండ్రి కదా. గురువు నుండి వేరుగా, టీచర్ నుండి వేరుగా వారసత్వము లభిస్తుంది. తండ్రి నుండి ఆస్తి లభిస్తుంది. కొడుకు పుట్టగానే వారసునిగా అవుతాడు. అలాగే ఇక్కడ కూడా తండ్రి పిల్లలుగా అవ్వగానే తండ్రిని గుర్తించగానే మనం స్వరాధిపతులుగా అయిపోతాము. తండ్రి స్వర్గ రచయిత. ఈ లక్ష్మీనారాయణులు స్వరాజ్యమును ఏ విధంగా తీసుకున్నారో మరియు ఎక్కడ నుండి తీసుకున్నారో ఎవ్వరికీ తెలియదు. మనం ఈ విధంగా ఉండేవారము. మళ్ళీ ఈ విధంగా అవుతున్నామని మీరు అర్థం చేసుకున్నారు. అసలు వారు ఎవరు, తాము ఎవరిని పూజిస్తున్నామని మనుష్యులు ఏ మాత్రము ఆలోచించరు. శివుని మందిరములోకి వెళ్లి కేవలం నీటితో అభిషేకము చేసి వస్తారు. కానీ వారికి ఏమీ తెలియదు. ఇప్పుడు మేము ఈ వ్యుత్పాదకపు శరీరమును వదిలి అమరలోకమునకు వెళతామని మీకు అనుభూతి కలుగుతుంది. ఇది ఎంత గొప్ప ప్రాప్తి! భక్తిమార్గములో అసలు ఏ ప్రాప్తి లేదు. నేను 12 మంది గురువుల వద్దకు వెళ్ళాను కాని అదంతా సమయాన్ని వృథా చేసుకోవడమే అయ్యిందనీ, ఇంకా క్రిందకు దిగజారుతూ వచ్చాననీ, ఇప్పుడు అర్థం చేసుకున్నాను అని ఈ బాబా కూడా చెబుతారు. కాని, అది కూడా డ్రామాలో రచింపబడియుంది. నాకు ఎవ్వరితోనూ శతృత్వము లేదు. ఇప్పుడు నాకు ఒక్క తండ్రితోనే ప్రీతి ఉంది. ఇప్పుడు మీరు క్లాసులోకి వచ్చినప్పుడు ఈ చిత్రాలను చూసి మేము ఇప్పుడు చదువుకొని ఈ విధంగా అవుతున్నామని ఎంతో సంతోషించాలి. ఈ రాజధాని ఏ విధంగా స్థాపితమౌతుందో మీకు తెలుసు. పిల్లలూ! తికమక పడకండి అని బాబా అంటారు. బాబా ఎంతో చక్కగా అర్థం చేయిస్తారు. అయినా కానీ ఆశ్చర్యవంతులై వింటారు. అందరికీ చెబుతారు, పాలిపోతారు. మాయకు చెందినవారిగా అయిపోతారు. అటువంటివారిని ద్రోహులు అని అంటారు. వారు ఒక రాజధానిని

వదిలి ఇంకొక రాజధానికి చెందినవారుగా అవుతారు. తండ్రి ఎంత బాగా పురుషార్థము చేయిస్తారు! భక్తిమార్గములో ఎంతగా భ్రమిస్తారు! దాన-పుణ్యాలు, తీర్థ యాత్రలు, వ్రతాలు, నోములు మొదలైనవెన్నో చేస్తారు. సాక్షాత్కారం జరిగినా లాభమేముంది? పైకి ఎక్కే కళలోకి అయితే ఎవరూ వెళ్ళలేదు. ఇంకా క్రిందకు దిగజారడమే అయ్యింది. మీరు రోజు రోజుకు పైకి ఎక్కే కళలోకి వెళ్తారు. మిగిలిన వారందరినీ క్రిందికి దిగే కళే. జ్ఞానమును బ్రహ్మకు పగలు అని, భక్తిని బ్రహ్మకు రాత్రి అని గురువులు కూడా అంటూ ఉంటారు. జ్ఞానము మరియు భక్తికి రాత్రికి, పగలుకు ఉన్నంత తేడా ఉంది! జ్ఞానము ద్వారా సుఖము లభిస్తుంది. మీరు విశ్వాభిపతులుగా ఉండేవారు. మళ్ళీ మీరే క్రిందకు దిగుతూ వచ్చారని తండ్రి ఎంత సహజముగా అర్థం చేయిస్తారు! కేవలం స్వయాన్ని ఆత్మగా భావించండి అని ఇప్పడు బాబా చెబుతారు. ఆత్మ వినాశనము లేనిది. **హే అవినాశీ తండ్రి! నీవు వచ్చి మమ్మలను పావనముగా తయారు చేయండి అని ఆత్మ అంటుంది.** ఇందులో ముక్తి-జీవన్ముక్తి అన్న వచ్చేస్తాయి. భక్తిలో మనకు ఏమీ తెలిసేది కాదని, కేవలం వెతుకుతూ ఉండేవారమని మీరు ఇప్పడు అర్థం చేసుకున్నారు. హే భగవంతుడా! దయ చూపించు అని కేవలం గానం చేసేవారు. భగవాన్ అని అనడంతో అందులో అంత రుచి అనుభవమవ్వదు. వారసత్వము గుర్తుకు రాదు. శివబాబా ఉన్నతోన్నతులని మీరు అంటారు. అప్పడు వెంటనే వారసత్వము కూడా గుర్తుకు వస్తుంది. ఇదంతా రావణరాజ్యమని ఇప్పడు మీరు అర్థం చేసుకున్నారు. సత్యయుగములో రావణ రాజ్యముంటుంది. ఇప్పడు ఇది కలియుగము. సత్యయుగములో చాలా కొద్దిమంది మనుష్యులే ఉండేవారు. ఒకే ఆది సనాతన దేవీదేవతా ధర్మముండేది. సుఖ-శాంతులు ఉండేవి. ఇక్కడైతే మనుష్యులు శాంతి కొరకు భ్రమిస్తూ ఉంటారు. కాస్టరెన్సులు మొదలైనవి జరపడంలో ఎంత ఖర్చు చేస్తూ ఉంటారు! వారు శాంతి సాగరులు, పవిత్ర సాగరులు మరియు సంపదకు కూడా వారు సాగరులు. అన్నియూ వారి ద్వారానే లభిస్తాయి అని మీరు వారికి వ్రాయవచ్చు.

సత్యయుగములో మనం చాలా ధనవంతులుగా ఉండేవారమని ఇప్పడు మీకు తెలుసు. అక్కడ విశ్వంలో శాంతి ఉండేది. మిగిలిన ఆత్మలందరికీ పరంధామ ఇంట్లో శాంతి లభిస్తుంది. విశ్వంలో మనం ఒక్కరమే ఉండేవారము. అప్పడు శాంతి-సుఖాలు అన్నీ ఉండేవి. కావున పిల్లలకు ఎంతో సంతోషం కలగాలి. ఇటువంటి స్వర్గమును గురించి శాస్త్రాలలో ఏవేవో విషయాలను వ్రాసేశారు. నేను మీకు ఎంతగా అర్థం చేయిస్తానంటే, దానితో మీరు ప్రశ్నలు మొదలైనవేవీ అడగవలసిన అవసరం కూడా లేదు అని ఇప్పడు బాబా అంటారు. మొదట నన్నొక్కరినే పృథి చేయండి. మీరు వచ్చి పతితులను పావనముగా తయారు చేయండి అనగా పాత ప్రపంచాన్ని కొత్తగా తయారు చేయండి అని మీరు నన్ను పిలుస్తారు. కాని దాని అర్థమేమీ తెలుసుకోరు. దారము చిక్కుపడి ఉన్నది(బుద్ధి తికమక చెంది ఉంది). ఇప్పడు దానిని సరి చేయవలసి ఉంటుంది. భక్తిలో ఎన్ని చిత్రాలను తయారు చేశారు! కృష్ణునికి చక్రమును ఇచ్చేశారు. దానితో అకాసురుడు, బకాసురుడు మొదలైనవారిని హతమార్చాడని అన్నారు. అరే! అతడేమైనా హింసకుడా? మరలా ఫలానా, ఫలానా వారిని ఎత్తుకుపోయాడని అంటారు. అతడిని డబుల్ హింసకునిగా చేసేస్తారు. ఆశ్చర్యమే కదా! ఎవరైతే శాస్త్రాలను తయారు చేశారో, వారి బుద్ధిదే ఆ చమత్కారమంతా. మళ్ళీ అతడిని వ్యాసభగవానుడు అని కూడా అంటారు. ఇప్పడు ఇక నన్ను పృథి చేయండి మరియు దైవగుణాలను ధారణ చేయండి. ఇక

ఏ కష్టమూ లేదు అని తండ్రి అంటారు. మిమ్మల్ని యోగములో కూర్చోబెట్టడం జరుగుతుంది. ఎందుకంటే బాబాను స్మృతి చేయనివారు చాలామంది ఉన్నారు. వారు తమ వ్యాపారాలలోనే నిమగ్నమై ఉంటారు. వారికి అసలు ఖాళీయే లేదు. కాని ఇందులో అయితే పనులు మొదలైనవి చేసుకుంటూ కూడా బుద్ధి ద్వారా తండ్రిని స్మృతి చేయాలి. మీరంతా ప్రియుడినైన నాకు ప్రేయసులు. ఇప్పుడు ఇక ఇతర సాంగత్యాలను త్రొంది నా ఒక్కరితో సాంగత్యాన్ని జోడించండి అని నేను మీతో అంటాను. తింటూ, తిరుగుతూ కేవలం నేను ఒక ఆత్మను అని భావించే అలవాటు చేసుకోండి, బాబాను స్మృతి చేయండి. తండ్రి మిమ్మలను ఎంతో ఉన్నతముగా తయారు చేస్తారు! మీరు ఈ చిన్న విషయాలు కూడా వినరు. నన్ను స్మృతి చేయరు. మీ పిల్లా - పాపలను స్మృతి చేస్తారు కాని నన్ను స్మృతి చేయలేరా? నిజానికి నేష్టా అన్న పదమును వాడటం తప్పు. బాబా నేరుగా వచ్చి నన్నొక్కరినే స్మృతి చేయండి అని అంటారు. కల్ప పూర్వము కూడా బాబా సన్నుఖంగా అర్థం చేయించారు. మధురాతి మధురమైన పిల్లలూ! కల్పం తర్వాత కలసిన ప్రియమైన పిల్లలూ! ఇప్పుడు మీ 84 జన్మలు పూర్తి అయ్యాయని బాబా అర్థం చేయిస్తారు. ఇప్పుడు ఇక తిరిగి వెళ్లేందుకు మీరు తప్పకుండా పవిత్రముగా అవ్వవలసి ఉంటుంది. వికారాలలోకి వెళ్లిన కారణంగానే మీరు చాలా పతితులుగా అయిపోయారు. పావనంగా తయారవ్వకపోతే పదవి కూడా తక్కువగానే లభిస్తుంది. స్వయాన్ని ఆత్మగా భావిస్తూ తండ్రిని స్మృతి చేయండి మరియు 84 జన్మల చక్రాన్ని కూడా స్మృతి చేయండి, ఇదే స్వదర్శన చక్రము. దీని అర్థం కూడా ఎవ్వరికీ తెలియదు. మీ నోటి ద్వారా జ్ఞాన శంఖమును ప్రోగించాలి. ఇవన్నీ జ్ఞాన విషయాలు. ఈ మీ అనంతమైన తండ్రి స్వర్గ రచయిత. తండ్రిని స్మృతి చేసినట్లయితే మీరు పైకి ఎక్కే కళలోకి వెళ్తారు. ఇది ఎంత సహజమైన విషయం!

ఇదంతా రచింపబడి ఉన్న శ్రామా అని పిల్లలైన మీరు అర్థం చేసుకున్నారు. ప్రతి 5 వేల సంవత్సరాల తర్వాత తండ్రి వస్తారు. ఇప్పుడు చాలా బాగా పురుషార్థం చేయండి. మీరు ధనం వెనుక ఎందుకు పరిగెత్తి మరణిస్తారు? అచ్చా! నెలకు ఒక లక్ష రెండు లక్షలు సంపాదించినా అదంతా అంతమైపోతుంది. వాటిని తినడానికి పిల్లా పాపలెవరూ ఉండరు! పుత్ర పౌత్రాదులు, ఆ తర్వాతి వారు తింటారు అన్న లోభముంటుంది. పునర్జన్మలన్నీ అదే కులంలో తీసుకుంటారని కాదు. పునర్జన్మలు ఎక్కడెక్కడ తీసుకుంటారో ఏమీ తెలియదు. మీరు 21 జన్మల వారసత్వాన్ని పొందుతారు. పురుషార్థము తక్కువగా చేసినట్లయితే ప్రజలలోనికి వెళ్లి దాస-దాసీలుగా అవుతారు. కనుక ఎంత నష్టం కలుగుతుంది! కావున లాభ-నష్టాలను గురించి ఆలోచించండి. వ్యాపారస్థులు కూడా చాలా పాపాలు చేస్తారు. అలాగే మరలా ధర్మార్థము ఎంతో కొంత తీస్తూ ఉంటారు కూడా! ఇది అవినాశీ జ్ఞాన రత్నాల వ్యాపారము. దీనిని ఏ ఒక్కరో చేస్తారు. ఈ వ్యాపారమును నేరుగా తండ్రితో చేయాలి. తండ్రి జ్ఞానరత్నాలను ఇస్తారు. వారు దాత. పిల్లలు పిడికెడు బియ్యమును ఇస్తారు. కాని బాబా అనంతమైన విశ్వరాజ్యాధికారమును ఇస్తారు. దానితో వెళ్లి చూస్తే ఇదంతా పిడికెడు బియ్యం వంటిదే కదా! మీరందరూ సుదాములే. మీరు ఇచ్చేదేమిటి, తీసుకొనేదేమిటి? విశ్వరాజ్యాధికారాన్ని తీసుకొని విశ్వాధిపతులుగా అవుతారు. భారత ఖండము ఒక్కటే ఉంటుందని బుద్ధి కూడా చెబుతుంది. ప్రకృతి కూడా క్రొత్తగా ఉంటుంది. ఆత్మ కూడా సతోప్రధానముగా ఉంటుంది. దేవతలైన మీరు సత్యయుగములో ఉన్నప్పుడు పవిత్రమైన బంగారముగా ఉండేవారు. మరలా త్రేతాయుగములో ఆత్మలో కొద్దిగా వెండి కలుస్తుంది. దానిని వెండియుగము అని అంటారు. మెల్లగా మెల్లగా దిగుతూ ఉంటారు. ఈ సమయములో మీరు

చాలా ఉన్నతులు. విరాట రూపము చిత్రము కూడా ఉంది. కేవలం అర్థాన్ని తెలుసుకోరు. లెక్కలేనన్ని చిత్రాలున్నాయి! కొందరు క్రీస్తు చిత్రాన్ని పెట్టుకుంటే, కొందరు సాయిబాబా చిత్రాన్ని పెట్టుకుంటారు. ముసల్తానులు కూడా గురువు వద్దకు వెళతారు. మళ్ళీ అక్కడకు వెళ్ళి మద్దము త్రాగే సభను ఏర్పరుస్తారు. అది ఎంత అజ్ఞానాంధకారము! అని అంటారు. ఇది అంతా భక్తి అంధకారము! సాంగత్యమును గురించి చాలా జాగ్రత్తగా ఉండాలి. సత్య సాంగత్యము తీరాన్ని చేరుస్తుందని, కుసాంగత్యము ముంచేస్తుందని కూడా అంటారు. పంచ వికారాల మాయ సాంగత్యమే కుసాంగత్యము. ఇప్పుడు మీకు సత్యమైన తండ్రి సాంగత్యము లభించింది. దాని ద్వారా మీరు ఆవలి తీరమునకు వెళ్తున్నారు. తండ్రి ఒక్కరే సత్యమును చెప్తారు. కల్ల-కల్లము మీకు సత్యముతో సాంగత్యము లభిస్తుంది. మళ్ళీ అర్థకల్లము తర్వాత రావణుని కుసాంగత్యము లభిస్తుంది. కల్ల పూర్వము వలె రాజధాని తప్పకుండా స్థాపితమౌతుందని కూడా మీరు అర్థం చేసుకున్నారు. మీరు తప్పకుండా విశ్వాభిషతులుగా అవుతారు. ఇక్కడ విభజనలు జరిగిన కారణముగా ఎన్నో గొడవలు జరుగుతాయి. అక్కడ ఒకే ధర్మము ఉంటుంది. విశ్వములో శాంతి ఉండేది. అప్పుడు దేవతల అద్వైత రాజ్యము ఉండేది. ఒకే ధర్మం ఉండేది. మరి అక్కడకు అశాంతి ఎక్కడ నుండి వచ్చింది? అది ఈశ్వరీయ రాజ్యము. ఆధ్యాత్మిక జ్ఞానము ద్వారా పరమాత్మ రాజధానిని స్థాపించారు. మరి తప్పకుండా అక్కడ సుఖమే ఉంటుంది. తండ్రికి పిల్లల పై ప్రేమ ఉంటుంది కదా! మీరు ఎన్ని ఎదురు దెబ్బలు తినవలసి ఉంటుందో నాకు తెలుసునని బాబా అంటారు. భగవంతుడు ఏదో ఒక రూపములో వస్తారని భావిస్తారు. కొన్నిసార్లు ఎద్దు పైన కూడా స్వామి చేసినట్లుగా చూపిస్తారు. ఎక్కడైనా అలా ఎద్దు పై స్వామి జరుగుతుందా? ఇది ఎంతటి అంధకారము! కావున ఇప్పుడు తండ్రి వారసత్వాన్ని ఇచ్చేందుకు వచ్చారని అందరికీ చెప్పండి. బ్రహ్మ ద్వారా కొత్త ప్రపంచ స్థాపన జరుగుతోంది. తండ్రి ఎప్పుడూ మర్రి వృక్షమును ఉదాహరణగా ఇస్తారు. దాని కాండమేదైతే ఉండో దానిని మళ్ళీ పునః స్థాపితము చేస్తున్నారు. ఆ తర్వాత ఇంకే ధర్మమూ ఉండదు. భారతదేశము అవినాశీ ఖండము, అవినాశీ తీర్థ స్థానము. అది తండ్రి జన్మ స్థానము కదా! బాబా మధురాతి మధురమైన పిల్లలకు ఎంత ప్రేమగా అర్థము చేయిస్తారు. టీచరు రూపములో చదివిస్తారు! పిల్లలైన మీరు బాగా చదువుకొని నా కన్నా ఉన్నతానికి వెళ్ళిపోతారు. నేనైతే రాజ్యమును తీసుకోను. స్వర్గములోకి రమ్మని మీరు ఎప్పుడైనా నన్ను పిలిచారా? నేను మిమ్మల్ని స్వర్గములోనికి పంపించి వేస్తాను. ఇది ఎంత రమ్మమైన ఆట! పిల్లలూ! అమరలోకంలో జీవిస్తూ ఉండండి. నేను వానప్రస్థావస్థలోకి వెళ్ళి ఉంటానని బాబా అంటారు.

ఇప్పుడు ఆపదలు శిరస్సు పై నిల్చి ఉన్నాయి. కావున పురుషోత్తములుగా అయ్యేందుకు ఈ పురుషోత్తమ సంగమ యుగములో పూర్తిగా పురుషార్థము చేయాలని బాబా అంటారు. తండ్రిని స్మృతి చేయు పురుషార్థము చేస్తూ ఉన్నట్లయితే వికర్మలు వినాశనమౌతాయి, మరియు ఎవరు ఎంతగా చదువుతారో వారు అంతగా ఉన్నత కులములోకి వెళ్ళి జన్మిస్తారు. మీకు మీరుగా చేస్తే ఎంతో నష్టం కలుగుతుంది. సదా పిల్లలకు తండ్రి నుండి వారసత్వము లభిస్తుంది. లౌకికములో కొడుకుకే లభిస్తుంది. కన్యను దానమివ్వడము జరుగుతుంది. ఇక్కడ ఆత్మలందరికీ వారసత్వము లభిస్తుంది. అందులోనూ అనంతమైన వారసత్వము లభిస్తుంది. కావున ఈ విషయము పై పూర్తి గమనము ఉంచాలి. భగవంతుడు చదివిస్తారు. కావున ఒక్క రోజు కూడా మిస్ అవ్వకూడదు. నాకు ఖాళీ లేదు అని తండ్రితో అంటారా? నా నుండి చదవడానికి ఆత్మకు ఖాళీ లేదు అని అనేందుకు సిద్ధు కలగటం లేదా? అచ్చా! (మంచిది).



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణకొరకు ముఖ్య సారము** ఆత్మిక పిల్లలకు ఆత్మిక తండ్రి నమస్క.

1. సాంగత్యము నుండి మిమ్ముల్ని మీరు ఎంతగానో సంభజించుకోవాలి. ఒక్క సత్కమైన తండ్రి సాంగత్యమునే చేయాలి. పంచవికారాల రూపి మాయ సాంగత్యము నుండి చాలా దూరముగా ఉండాలి.
2. చదువు పై పూర్తి గమనము ఉంచాలి. మీ నషాలో మీరు ఉండాలి. తమకు తాముగా చేస్తే అందులో నషా ఎక్కుతుంది(అపనీ ఘోట్తో నషా చడే) అని అంటారు. ఒక్క రోజు కూడా చదువును మిస్ చేయకండి.

**వరదానము:-** “ సేవల ప్రవృత్తిలో ఉంటూ మధ్య-మధ్యలో ఏకాంతవాసులుగా అయ్యే అంతర్ముఖ భవ ”

సైలెన్స్ శక్తిని ప్రయోగించుటకు అంతర్ముఖీలుగా, ఏకాంతవాసులుగా అయ్యే అవసరముంది. చాలామంది పిల్లలు అంతర్ముఖ స్థితిని అనుభవము చేయుటకు లేక ఏకాంతవాసులుగా అగుటకు సమయమే లభించదు. ఎందుకంటే సేవల ప్రవృత్తి వాచా శక్తుల ప్రవృత్తి చాలా పెరిగిపోయిందని అంటారు. కాని ఇందుకు ఒకేసారి అర్థగంట లేక ఒక గంట కేటాయించుటకు బదులు మధ్య-మధ్యలో కొంత సమయము తీసుకున్నా శక్తిశాలి స్థితి తయారవుతుంది.

**స్లోగన్:-** “ బ్రాహ్మణ జీవితములో యుద్ధము చేయుటకు బదులు ఆనందముగా గడుపుతే కష్టము కూడా సులభమైపోతుంది ”

